

ప్రార్థన

1. సత్య సుందర స్వరూపుడవైన ఓ పరమేశ్వరా !

సత్యముగను, పవిత్రముగను, మృదువుగను ఉండు వాక్కును,
నిర్మలమగు అంతఃకరణమును, మాకు ప్రసాదింపుము.

2. అవ్యాజ కరుణామూర్తి!

తను, మన, ధనములతో, సదా ఇతరులకు మంచినే చేయుటకును,
ఇతరులయందు మంచినే చూచుటకును, మంచినే గ్రహించుటకును,
తగిన సద్బుద్ధిని మాకు దయసేయుము

3. దీనబంధూ! దయానిధే!

మా మనస్సు అచంచల విశ్వాసముతో,
నిరంతరము నీయందే నిలచియుండునట్లు అనుగ్రహింపుము.
మాలో, భక్తి జ్ఞాన వైరాగ్యబీజములు అంకురించి, పెంపొంది,
ఆత్మానంద ఫలమునొసగులాగున ఆశీర్వదింపుము

4. ఓ పరంజ్యోతిస్వరూపా!

మార్గదర్శకుడవై, చీకటి నుండి వెలుగులోనికిని,
అసత్యము నుండి సత్యవస్తువు కడకును,
మృత్యువు నుండి అమృతత్వము నకును, మమ్ము నడిపింపుము.

5. దేవదేవా!

నీ కృపచే, మానవునికి మానవునికి మధ్య భేదబుద్ధి నశించి,
సర్వ జీవులు సమ భావముతోను, ప్రేమ దృష్టి తోను మెలగుదురు గాక
లోకములన్నియు శాంతి సౌఖ్యములతో వర్ధిల్లును గాక.

6. ప్రభూ!

అనుక్షణమును, అంత్యకాలమునను,
నీ స్మరణమే మా జిహ్వా యందు నిలచు గాక!
నీ రూపమే మా మనస్సునందు నిలచి యుండు గాక!
ఈ జన్మమే మా కడసారి జన్మమై నీ సాయుజ్యమును పొందించుగాక,
పాహిమాం! పాహిమాం! పాహిమాం! పాహి!

హరిః ఓం తత్సత్